

ओ मुंहिजी प्यारी अमां तुंहिजा चरण कमल चुमां
तुंहिजी गोद प्यारी में सभिनी खां सोभारी में आयो लालु प्यारो आ ॥

जन्म जन्म जी तुंहिजी तपस्या थी आ सफलु हाणे
रीझी रघुवर करुणा सागरु वात्सल्य प्यार थो माणे
मिली वाधाई द्रियूं वाधाई द्रियूं

यज्ञ जी खीरणी खाई मैया भागु तुंहिजो आ जागियो
महा मधुर तुंहिजे खीर पियण लाइ राम बालु अनुरागियो ॥

बाल जन्म सां तुंहिजे अङ्ग में दिव्य प्रकाश आ छायो
बादल जी गजगोड़ जियां लालण अमां अमां पुकारियो ॥

अमड़ि तुंहिजे उर आनंद जो शेषु बि पारु न पाए
शंकरु बाबो रुप खे बदले गुनिड़ा अची तुंहिजा गाए ॥

चिरु जीवे तुंहिजो लालु सलोनों सुर नर मुनि सभु गाईन
देई आशीशूं प्यार उमंग सां राघव मंगल मनाइनि ॥

बाबा दशरथु राज सभा मां प्रेम में डुकंदो आयो
सुमंत द्वारा मंगल संदेशो सतिगुर पास पठायो ॥

कौतुकी कृपालु बृह्म बालक बणियो आ सतिगुर दिल में ज्ञातो

क्रोड़ कल्प रहे काइम मुंहिजो शिष्य गुरुअ जो नातो ॥
सिक सां सतिगुर अची अडण में वाधाई अशीश उचारी
राम लालु आ नामु बाल जो सभिनी जो हितिकारी ॥
पूर्ण बृह्म जा मात पिता तवहां आहियो भागनि वारा
तवहां जे दर जा थींदा बिखारी सुर मुनि मण्डल सारा ॥
मंगल वाधाई मैगसि राणी द्रियण उमंग सां आई
द्रिसी सब्राझी सुवनि छबीली अमां उर लपटाई ॥